

न्यूज डायरी

सीएम हेमंत ने झारखंड की बहनों को दिया संदेश

रांची। झारखंड सरकार की महत्वाकांक्षी योजना के तहत राज्य की लाखों महिलाओं को एक बार फिर मुख्यमंत्री हेमंत सोरेन ने सम्मानित किया है। मुख्यमंत्री सम्मान निधि के तहत अप्रैल माह की 2500 की सम्मान राशि महिलाओं के बैंक खातों में पहुंचनी शुरू हो गई है। मुख्यमंत्री ने कहा कि यह सिर्फ आर्थिक सहयोग नहीं, बल्कि झारखंड की हर बहन और बेटी के आत्मसम्मान और सशक्तिकरण का प्रतीक है। उन्होंने जोर देते हुए कहा कि अबुआ सरकार महिलाओं के हक और अधिकार को मजबूत करने के लिए हर मोर्चे पर खड़ी है। इस योजना का लाभ उन महिलाओं को मिल रहा है, जिनकी उम्र 18 से 50 वर्ष है। सरकार का उद्देश्य महिलाओं को आर्थिक के साथ-साथ सामाजिक रूप से भी सशक्त बनाना है।

शराब घोटाले के आरोपी के खिलाफ वारंट जारी

रांची। राज्य में 38 करोड़ रुपए से अधिक के शराब घोटाले में आरोपी छत्तीसगढ़ के चर्चित कारोबारी सिद्धार्थ सिधानिया की मुश्किलें बढ़ गई हैं। उस पर गिरफ्तारी की तलवार लटकने लगी है। मामले के जांच अधिकारी ने एसीबी कोर्ट से गिरफ्तारी वारंट प्राप्त कर लिया है। गिरफ्तारी वारंट जारी होने के बाद उसकी गिरफ्तारी कभी भी एसीबी की टीम कर सकती है। जांच अधिकारी ने पिछले दिनों गिरफ्तारी वारंट का आवेदन देकर इसे जारी करने का अनुरोध किया था। इसी मामले में विनय कुमार सिंह के खिलाफ भी गिरफ्तारी वारंट जारी किया गया है।

25 लाख की फिरोती के लिए युवक की हत्या

बोकारो। ₹25 लाख की फिरोती के लिए युवक की हत्या कर शव गैमन कॉलोनी स्थित एक परित्यक्त क्वार्टर में दफनाने का मामला सामने आया है। पुलिस ने आरोपित की निशानदेही पर शव व हत्या में इस्तेमाल हथियार भी बरामद कर लिया है। पुलिस ने अपहरण का मामला दर्ज कर मुख्य अभियुक्त अमन कुमार वत्स को गिरफ्तार किया है। पूछताछ में आरोपित अमन ने कबूल किया कि उसने 25 लाख रुपये की फिरोती के लिए देवाशीष कुमार (19) का अपहरण किया और हत्या कर शव को क्वार्टर में दफना दिया था।

गाजियाबाद जा रही ट्रेन बेपटरी, कोई हताहत नहीं

नई दिल्ली। दिल्ली के निजामुद्दीन से गाजियाबाद जा रही एक ट्रेन गुरुवार को पटरी से उतर गई। ट्रेन का चौथा डिब्बा प्रभावित हुआ है। अधिकारियों ने घटनास्थल पर पहुंचकर स्थिति का जायजा लिया और राहत एवं सुरक्षा उपायों का आकलन किया जा रहा है। उत्तर रेलवे के अनुसार, शाम 4:10 बजे के आसपास ट्रेन नंबर 64419 का एक डिब्बा शिवाजी ब्रिज के पास डाउन मेन लाइन पर पटरी से उतर गया। रेलवे अधिकारी और कर्मचारी घटनास्थल पर पहुंचकर बहाली के काम में जुट गए हैं। इस घटना में कोई हताहत नहीं हुआ है।

अहमदाबाद में लंदन के लिए उड़ान भरने के दो मिनट बाद हुआ हादसा, 242 लोग थे सवार

एयर इंडिया का विमान क्रैश

गुजरात के पूर्व मुख्यमंत्री विजय रूपाणी समेत 241 लोगों की मौत की खबर

एजेंसी	बोइंग-787 ड्रीमलाइनर	एआई-171
--------	----------------------	---------

अहमदाबाद। गुजरात के अहमदाबाद में सरदार वल्लभभाई पटेल अंतरराष्ट्रीय हवाई अड्डे के पास गुरुवार को लंदन जा रहा एयर इंडिया का यात्री विमान एआई-171 उड़ान भरने के दो मिनट बाद ही मेघानीनगर के पास दुर्घटनाग्रस्त हो गया। बोइंग-787 ड्रीमलाइनर विमान ने दोंपहर 1.38 बजे उड़ान भरी और तकनीकी खराबी के चलते 1.40 बजे ब्लास्ट के साथ क्रैश हो गया। हादसे के तुरंत बाद बचाव और राहत कार्य शुरू कर दिया गया। नागरिक उड्डयन महानिदेशालय ने जारी बयान में बताया कि विमान में 169 भारतीय, 53 ब्रिटिश नागरिक, सात पुर्तगाली नागरिक और कनाडा के एक समेत कुल 242 लोग सवार थे। विमान की कमान कैप्टन सुमित सभरवाल के पास थी और उसके साथ फर्स्ट ऑफिसर क्लाइव कुंदर थे। विमान में गुजरात के पूर्व सीएम विजय रूपाणी भी थे। इस हादसे में 241 लोगों की मौत हो गयी।



विजय रूपाणी, पूर्व सीएम



हेल्पलाइन नंबर : 9978405304 और 07923251900
हॉटलाइन नंबर 1800 5691 444

बीजे मेडिकल कॉलेज हॉस्टल के मेस की छत पर गिरा विमान का हिस्सा, 20 इंटरन डॉक्टरों की मौत की आशंका

अहमदाबाद। अहमदाबाद में एयर इंडिया के विमान क्रैश होने में बड़ा नुकसान हुआ है। बीजे मेडिकल कॉलेज के हॉस्टल के मेस की छत पर विमान का हिस्सा गिरा। विमान के हिस्से के बिल्डिंग पर गिरने से 20 इंटरन डॉक्टरों की मौत की भी आशंका है। यहां आंकड़ा और भी बढ़ सकता है। हॉस्टल में काफी छात्र मौजूद थे।



हॉस्टल की मेस



विमान का मलबा

टाटा ग्रुप देगा एक-एक करोड़ मुआवजा

एयर इंडिया के चेयरमैन एन चंद्रशेखरन का बयान जारी करते हुए एक्स पर लिखा, हम एयर इंडिया फ्लाइट 171 से जुड़ी भयंकर घटना से बहुत दुखी हैं। इस समय हम जो दुःख महसूस कर रहे हैं उसे शब्दों में जाहिर नहीं किया जा सकता। हमारी संवेदनाएं और प्रार्थनाएं उन परिवारों के साथ हैं जिन्होंने अपने प्रियजनों को खो दिया है, और जो घायल हुए हैं। टाटा समूह इस त्रासदी में जान गंवाने वाले हर व्यक्ति के परिवार को 1 करोड़ रुपये की सहायता राशि देगा। हम घायलों के इलाज का खर्च उठाएंगे और यह सुनिश्चित करेंगे कि उन्हें सभी आवश्यक देखभाल और सहायता मिले। इसके अलावा, हम बीजे मेडिकल का हॉस्टल बनाने में मदद देंगे।



विमान दुर्घटना में केवल एक ब्रिटिश व्यक्ति ही जीवित बचा

अहमदाबाद। विमान दुर्घटना में एक ब्रिटिश व्यक्ति के जीवित बचे होने की खबर है। समाचार एजेंसी एएनआई के मुताबिक अहमदाबाद के पुलिस कमिश्नर जीएस मलिक ने बताया कि एक व्यक्ति जीवित बचा है, जो विमान की सीट 11-ए पर था। श्री मलिक ने कहा कि घायल व्यक्ति अस्पताल में है और उसका इलाज चल रहा है। जीवित यात्री का नाम विश्वास कुमार रमेश है और वो ब्रिटिश नागरिक हैं। मीडिया रिपोर्ट में विश्वास कुमार रमेश से बात किए जाने का जिक्र है और ये भी बताया जा रहा है कि उन्होंने अपना बोर्डिंग पास शेयर किया। रिपोर्ट के मुताबिक विश्वास कुमार रमेश ने कहा था, उड़ान भरने के तीस सेकंड बाद एक जोरदार आवाज हुई और फिर विमान दुर्घटनाग्रस्त हो गया। यह सब बहुत जल्दी हुआ।



दस मिनट देर से पहुंची महिला की छूटी प्लाइट,हादसे का शिकार होते-होते बची

अहमदाबाद। अहमदाबाद में एयर इंडिया की फ्लाइट दुर्घटना की शिकार होते-होते भूमि चौहान नाम की एक महिला बच गयी। व्यस्त के ट्रैफिक ने उन्हें बचा लिया। ट्रैफिक में फंसने के कारण वह 10 मिनट की देरी से एयरपोर्ट पहुंची थीं। भूमि चौहान ने बताया कि फ्लाइट के टेकऑफ के लिए 1:10 बजे का समय शेड्यूल था। इसके बाद उन्हें बोर्डिंग की इजाजत नहीं मिली। इस हादसे की सूचना के मिलने के बाद वह काफी देर तक वह सदमें रही। भूमि ने बताया कि जब वह दुखी होकर एयरपोर्ट से एग्जिट गेट पर पहुंची तब उन्हें पता चला कि जिस फ्लाइट को उन्होंने मिस किया है, वह क्रैश हो गया है।



पीएम ने लिखा : 11 साल पहले एक खामोश डिजिटल क्रांति शुरू हुई

प्रौद्योगिकी गरीबों को सशक्त बनाने का बड़ा माध्यम

एजेंसी

नयी दिल्ली। प्रधानमंत्री नरेंद्र मोदी ने कहा कि प्रौद्योगिकी गरीबों को सशक्त बनाने का बड़ा माध्यम है। इसकी ताकत के प्रयोग से अनगिनत लाभ हुए हैं। जन सामान्य से जुड़ी सेवाओं में अभूतपूर्व पारदर्शिता आई है। प्रधानमंत्री मोदी ने गुरुवार को एक्स हेंडल पर यह टिप्पणी डिजिटल इंडिया के 11 वर्ष के अवसर पर माय गवर्नमेंट इंडिया के पोस्ट पर की है। उन्होंने लिखा कि प्रौद्योगिकी की शक्ति का लाभ उठाने से लोगों को अनगिनत लाभ हुए हैं। सेवा वितरण और



पारदर्शिता में बहुत वृद्धि हुई है। इसके अलावा, प्रौद्योगिकी सबसे गरीब लोगों के जीवन को सशक्त बनाने का एक साधन बन गई है। भारत के युवाओं की मदद से हम इनोवेशन और टेक्नोलॉजी के अनुप्रयोग में उल्लेखनीय प्रगति कर रहे हैं। यह आत्मनिर्भर बनने

और वैश्विक तकनीकी महाशक्ति बनने के हमारे प्रयासों को भी मजबूत कर रहा है। माय गवर्नमेंट इंडिया के एक्स हेंडल पर कहा गया है- 11 साल पहले, एक खामोश डिजिटल क्रांति शुरू हुई, जिसने भारत के जुड़ने, शासन करने और विकास करने के तरीके को नया आकार दिया। प्रधानमंत्री नरेंद्र मोदी के दूरदर्शी नेतृत्व में डिजिटल इंडिया पहल ने प्रौद्योगिकी को सशक्तिकरण के एक उपकरण में बदल दिया है। उन्होंने लिखा कि एक बड़े अंतराल को इस क्रांति ने पाटा है। अवसरों के द्वार खोले हैं। हर नागरिक के लिए

शासन को अधिक सुलभ और पारदर्शी बनाया है। माय गवर्नमेंट इंडिया की एक्स पोस्ट पर लिखा कि दूरदराज के गांवों में इंटरनेट की पहुंच से लेकर दुनिया में अग्रणी वास्तविक समय के डिजिटल भुगतान तक, यह परिवर्तन केवल संख्याओं के बारे में नहीं है, यह लोगों, प्रगति और संभावना के बारे में है। यह डिजिटल इंडिया के 11 वर्ष में समावेशी विकास, नवाचार और डिजिटल पावरहाउस के रूप में भारत के उभरने की कहानी है। भारत की तकनीकी यात्रा क्रांतिकारी है।



रांची पुलिस ने कुख्यात अपराधी संदीप थापा और बिट्टू सिंह को भेजा जेल

● दो एनपी बोर 315 रायफल, 23 गोली, स्मार्टफोन, जमीन खरीद बिक्री से संबंधित एकरारनामा, मर्सिडीज बेंज कार व महिंद्रा एक्सयूवी-700 जब्त



खबर मन्त्र संवाददाता

रांची। सुखदेव नगर थाना की पुलिस ने कुख्यात अपराधी संदीप प्रधान उर्फ संदीप थापा और आदित्य सिंह उर्फ बिट्टू सिंह को गिरफ्तार कर गुरुवार को न्यायिक हिरासत में जेल भेज दिया। पुलिस ने गिरफ्त में आये अभियुकों के पास से दो एनपी बोर 315 रायफल, 23 चक्र जिंदा गोली, तीन स्मार्टफोन, जमीन खरीद-बिक्री से संबंधित तीन एकरारनामा की प्रति, मर्सिडीज बेंज कार (बीआरसीजी-डीबी- 6060) तथा महिंद्रा एक्सयूवी-700 गाड़ी (जेप्लेच18आर-6000), एक ही व्यक्ति का दो अलग-अलग नामों से दो पैनकार्ड, तीन मतदाता पहचान पत्र, एक चैकबुक, रमेश प्रसाद सिंह पिता रामानंद सिंह, (पता धन्नुवा, थाना जन्दाहा,

जिला वैशाली, बिहार) और राजेश कुमार, पिता मुनीर लाल, (परसहर, थाना धनकप्ता, जिला संत कबीर नगर, उत्तर प्रदेश) का जम्मू काश्मीर से निर्गत शस्त्र अनुज्ञापित लाईसेंस की प्रति जब्त की है।

इस संबंध में कोतवाली डीएसपी प्रकाश सोय ने बताया कि पुलिस को गुप्त सूचना मिली थी कि कुख्यात अपराधकमी संदीप प्रधान उर्फ संदीप थापा जो हत्या, रंगदारी, हत्या का प्रयास, डकैती जैसे लगभग 30 काण्डों में आरोपित है तथा अपराधकर्मी बिट्टू सिंह उर्फ आदित्य सिंह जो कि कुल 09 काण्डों में आरोपित है तथा दोनों एक साथ भी कई काण्डों में आरोपित है। साथ ही साथ संदीप प्रधान उर्फ संदीप थापा पूर्व में भी भू-माफिया के रूप में चिन्हित है, के द्वारा बाहर से कई रायफल

मंगवाकर रांची जिला के कई व्यक्तियों को औने-पौने दाम में जमीन देने एवं जमीन का धंदा में धमकी देते हुए रगदारी वसूलने का काम करवा रहा है।उक्त सूचना पर पुलिस टीम का गठन किया गया। गठित छापामारी टीम के द्वारा देर रात संदीप थापा उर्फ संदीप प्रधान के दलादली, सिमलिया, थाना रातू के घर पर छापामारी की गयी। छापामारी के क्रम में संदीप प्रधान उर्फ संदीप थापा के घर से दो रायफल और 23 चक्र जिंदा गोली, एक काला रंग की मर्सिडिज बेंज कार बरामद की गयी। साथ ही साथ संदीप प्रधान उर्फ संदीप थापा के घर से जमीन खरीद-बिक्री से संबंधित तीन एकरारनामा भी बरामद किया गया। संदीप प्रधान उर्फ संदीप थापा की निशानदेही पर अपराधकर्मी आदित्य सिंह उर्फ बिट्टू सिंह के अंजली बिहार,

जम्मू कश्मीर का है लाईसेंसी हथियार

संदीप प्रधान उर्फ संदीप थापा के पास से बरामद दोनो लाईसेंसी हथियार लाकर उपायुक्त कार्यालय सह जिला दण्डाधिकारी, रांची झारखंड के द्वारा विधिवत उपरोक्त दोनो लाईसेंसी हथियार का जांच कराया गया है,जिसमें बाहर के हथियार की रांची में आम्स रजिस्ट्रर में सूचीबद्ध नही है। दोनों हथियार रमेश प्रसाद सिंह(पता धन्नुवा, थाना जन्दाहा, जिला वैशाली, बिहार) और राजेश कुमार (परसहर, थाना धनकप्ता, जिला संत कबीर नगर, उत्तर प्रदेश) के नाम से है। दोनों की तलाश की जा रही है।

कहल मोड़, थाना रातू के घर पहुंची और छापामारी कर आदित्य सिंह उर्फ बिट्टू सिंह के नाम से निर्गत अलग-अलग दो पैन कार्ड, एक ही व्यक्ति के तीन मतदाता पहचान पत्र, बैंक ऑफ इंडिया, चेकबुक जिसपर रिषभ वशिष्ठ का हस्ताक्षर किया हुआ कुल 49 पीस चेक तथा एक महिन्द्रा एक्सयूवी-700 को बरामद करते हुए थाना लाया गया।

पुलिस टीम में प्रकाश सोय (डीएसपी, कोतवाली), दुसरू बान सिंह (परिश्चयमान डीएसपी), पुनि मनोज कुमार (थाना प्रभारी, सुखदेव नगर), पुअरिन चंदन कुमार पांडेय सहित अन्य पुलिसकर्मी शामिल थे।

जमीन कारोबार में शामिल हैं संदीप थापा और बिट्टू सिंह
डीएसपी, कोतवाली ने बताया कि संदीप प्रधान उर्फ संदीप थापा

वनवासी बच्चों में प्रतिभा की कोई कमी नहीं : राज्यपाल



खबर मन्त्र व्यूरो

रांची। राज्यपाल संतोष कुमार गंगवार ने कहा कि वनवासी बच्चों में प्रतिभा की कोई कमी नहीं है, यदि उन्हें अवसर और मार्गदर्शन मिले तो वे राष्ट्र को गौरवान्वित कर सकते हैं। राज्यपाल गुरुवार को राजभवन में आयोजित कार्यक्रम में बोल रहे थे। उन्होंने तपकरा विद्यालय के पूर्व छात्र सोहन यादव का उदाहरण देते हुए कहा कि सोहन यादव का इसरो में वैज्ञानिक के रूप में चंद्रयान-2 और चंद्रयान-3 जैसे ऐतिहासिक अभियानों में योगदान देना इस बात का प्रमाण है।

वनवासी कल्याण केंद्र की सदस्या की
राज्यपाल ने समिति द्वारा संचालित नि:शुल्क निर्माण कोचिंग सेंटर के माध्यम से संघ लोक सेवा आयोग एवं राज्य लोक सेवा

आयोग जैसी प्रतियोगी परीक्षाओं की तैयारी में किए जा रहे योगदान की सराहना की। उन्होंने कहा कि वनवासी कल्याण केंद्र केवल पाठशालाओं तक सीमित न रहकर, सामाजिक उत्थान, ग्राम विकास, स्वास्थ्य, संस्कार, राष्ट्रभावना और नेतृत्व निर्माण जैसे महत्वपूर्ण क्षेत्रों में भी कार्य कर रहा है, जो अत्यंत सराहनीय है। उम्मीद जताई कि यह संस्था आगे भी वनवासी बच्चों के उत्थान और समाज के विकास के लिए कार्य करती रहेगी।

राज्यपाल ने स्कूल बसों को हरी झंडी दिखायी
राज्यपाल संतोष कुमार गंगवार ने सुमन रमेश तुलस्थान ट्रस्ट, मुंबई द्वारा विवेकानंद विद्यालय, लचरागढ़ (सिमडेगा) के लिए प्रदत्त दो नवीन स्कूल बसों को झंडी दिखाकर शुभारंभ किया। राज्यपाल ने कहा कि ये बसें केवल परिवहन

का साधन नहीं हैं, बल्कि शिक्षा, प्रगति और सामाजिक परिवर्तन की यात्रा का प्रतीक हैं।

शिक्षा के क्षेत्र में समिति की उपलब्धियां

80 सरस्वती शिशु विद्या मंदिर में समिति द्वारा राज्य के 11 जिलों के 6 प्रखंडों में 80 सरस्वती शिशु विद्या मंदिर संचालित किए जा रहे हैं। इन विद्यालयों में 17,500 से अधिक छात्र-छात्राएं अध्ययन कर रहे हैं। इस वर्ष मैट्रिक परीक्षा में सम्मिलित 1266 छात्रों में से 28 छात्रों ने 90% से अधिक, जबकि 68 छात्रों ने 85% से अधिक अंक अर्जित किए हैं। राज्यपाल ने सिमडेगा की भारती कुमारी एवं सुमंत सिंह के जिला टॉपर बनने की सराहना की। अनुज कुमार साहू के जिला में चतुर्थ स्थान प्राप्त करने को वनवासी प्रतिभा की सशक्त अभिव्यक्ति बताया।

कोरोना प्रोटोकॉल का पालन सुनिश्चित करें : उपायुक्त

खबर मन्त्र संवाददाता

रांची। कोरोना के बढ़ते मामले के बाद उपायुक्त ने जिले में कोरोना से बचाव के निर्धारित प्रोटोकॉल का पालन करने का निर्देश दिया है। उपायुक्त मंजूनाथ भर्जंत्री ने जिले के सभी अंचलाधिकारियों और प्रखंड विकास पदाधिकारियों को इस संबंध में निर्देश जारी किया है और स्कूलों व कार्यालयों में कोरोना गाइडलाइन का पालन सुनिश्चित करने को कहा है। सार्वजनिक स्थानों पर मास्क पहनने, सामाजिक दूरी बनाए रखने और नियमित सैनिटाइजेशन की सलाह दी है। रांची जिले में अभी तक कोरोना के 16 सक्रिय मरीज हैं। हल्के लक्षण होने पर घर पर ही आइसोलेट रहें कोविड-19 नेशनल टास्क फोर्स की गाइडलाइन के अनुसार, हल्के लक्षणों वाले मरीजों को घर पर आइसोलेट रहना चाहिए।

उन्हें मास्क पहनकर दूसरों से शारीरिक दूरी बनाए रखनी चाहिए और नियमित रूप से हाथ धोने जैसी स्वच्छता का पालन करना चाहिए।

उपचार के लिए जरूरी बातें-

रिस्स में महिला से दुष्कर्म के आरोपी सैप जवान को हाईकोर्ट ने दी बेल

रांची। रिस्स में मरीज के साथ आयी महिला अटेंडेंट से दुष्कर्म के आरोप में जेल में बंद सैप के जवान संतोष कुमार बारला को हाईकोर्ट ने बेल दे दी है। हाईकोर्ट ने संतोष को 25-25 हजार के दो निजी मुचलके भरने की शर्त पर बेल दी है। आरोपी की ओर से अधिवक्ता पितानशु सिंह ने बहस की। संतोष की याचिका पर हाईकोर्ट के न्यायाधीश जस्टिस अनिल कुमार चौधरी की कोर्ट में सुनवाई हुई। दरअसल बरियातू थाना क्षेत्र स्थित राज्य के सबसे बड़े अस्पताल रिस्स में एक महिला के साथ दुष्कर्म की घटना का मामला सामने आया था। इस मामले की जानकारी के बाद महिला के पति ने बरियातू थाने में दुष्कर्म का मामला दर्ज कराया है। जिसके बाद बरियातू थाना पुलिस ने आरोपी जवान संतोष कुमार बारला को गिरफ्तार कर जेल भेज दिया था।

खबर मन्त्र व्यूरो

रांची। रांची विश्वविद्यालय से संबद्ध कॉलेजों में स्नातक सत्र 2025-26 में दाखिले की प्रक्रिया शुरू कर दी गयी है। इच्छुक विद्यार्थी झारखंड चांसलर पोर्टल के माध्यम से ऑनलाइन आवेदन फॉर्म भर सकते हैं।

आवेदन की अंतिम तिथि भी चांसलर पोर्टल पर ही घोषित की जाएगी। इसलिए अभ्यर्थियों को नियमित रूप से पोर्टल पर जानकारी देखते रहने की सलाह दी जाती है।

लैंड स्केम : शेखर कुशवाहा की जमानत अर्जी पर हाई कोर्ट में सुनवाई पूरी, आदेश 18 जून को

खबर मन्त्र संवाददाता

रांची। मुख्यमंत्री हेमंत सोरेन से जुड़े 8.46 एकड़ जमीन फर्जीवाड़ा मामले में आरोपी जमीन कारोबारी शेखर प्रसाद मखतो उर्फ शेखर कुशवाहा की जमानत याचिका पर झारखंड हाई कोर्ट में बहस हुई। मामले में कोर्ट ने दोनों पक्षों की दलील सुनने के बाद मामले में आदेश जारी करने के लिए 18 जून की तिथि निर्धारित की है। सुनवाई के दौरान कोर्ट को बताया गया कि इस केस के लॉबier रहने के दौरान सह आरोपी मोहम्मद इरशाद, आनंद तिकी उर्फ अंतु तिकी, इरशाद अख्तर और अफसर अली को सुप्रीम कोर्ट से 29 मई 2025 को जमानत मिल चुकी है। प्रार्थी शेखर कुशवाहा का भी मामला इन्हीं की तरह का है, इसलिए इन्हें भी जमानत दिया जाए। मामले के मुख्य आरोपी हेमंत

● प्रार्थी ने कहा- सीएम हेमंत सोरेन सहित अन्य सह आरोपियों को मिल चुकी है जमानत

सोरेन को भी इसी मामले में हाई कोर्ट से जमानत मिली है। वहीं इंडी की ओर से जमानत का विरोध करते हुए कहा गया कि प्रार्थी का मामला अन्य सह आरोपियों से भिन्न है, इसलिए इन्हें जमानत न दी जाए। बता दें कि फर्जी दस्तावेज बनाने के मास्टर माइंड मोहम्मद सदांम हुसैन से पुछताछ के आधार पर इंडी ने जेएमएम नेता अंतु तिकी, जमीन कारोबारी बिपिन सिंह समेत 9 लोगों के ठिकाने पर छापामारी की थी। मामले में मुख्यमंत्री हेमंत सोरेन, भानु प्रताप प्रसाद, शेखर कुशवाहा समेत 10 को चार्जशिटेड आरोपी बनाया गया है। दरअसल, जमीन घोटाला

मामले में शेखर कुशवाहा के ठिकाने पर इंडी दो बार 22 अप्रैल 2023 एवं 16 अप्रैल 2024 को छापेमारी कर चुकी है। बाद में संतोषजनक जवाब नहीं मिलने पर उसे गिरफ्तार किया गया था। शेखर कुशवाहा बड़गाई अंचल की एक जमीन की खरीद-बिक्री में शामिल है। शेखर कुशवाहा ने अपने सहयोगी प्रियरंजन सहाय, सदांम हुसैन, बिपिन सिंह, इरशाद अंसारी, अफसर अली के साथ मिलकर राजस्व कर्मी भानु प्रताप प्रसाद की मिलीभगत से वर्ष 1971 की फर्जी सेल डीड तैयार की थी। कोलकाता के रजिस्ट्री कार्यालय में रखे मूल दस्तावेज से छेड़छाड़ कर इस सेल डीड को तैयार किया गया था। 4.83 एकड़ जमीन एक भोक्ता परिवार का है, जिसका नाम बदलकर दूसरे के नाम से सामान्य प्रकृति का जमीन बनाया गया था। इसके बाद 22.61 करोड़ की जमीन को 100 करोड़ रुपए में बेचने की तैयारी थी।

चांसलर पोर्टल से ही स्वीकार किये जायेंगे आवेदन फॉर्म

कॉलेजों में नामांकन विवरण
संत जेवियर्स कॉलेज, रांची : पाठ्यक्रम : बीए, बीकॉम, बीएससी, बीबीए, बीसीए, पात्रता : बीबीए व बीसीए के लिए न्यूनतम 60% अंक व गणित/आर्टी आवश्यक; अन्य पाठ्यक्रमों के लिए 50%, आवेदन : चांसलर पोर्टल के माध्यम से ऑनलाइन आवेदन।

डोरंडा कॉलेज, रांची : पाठ्यक्रम : बीए, बीकॉम, बीएससी, पात्रता: 45-50% अंकों के साथ 12वीं उत्तीर्ण, आवेदन

आलोक कुमार दूबे ने एयर इंडिया विमान दुर्घटना पर जताया शोक

रांची। अहमदाबाद से गेटविक जा रही एयर इंडिया की फ्लाइट की दुर्भाग्यपूर्ण दुर्घटना की खबर से झारखंड प्रदेश कांग्रेस कमेटी के महासचिव आलोक कुमार दूबे ने गहरा शोक एवं दुःख व्यक्त किया है। उन्होंने कहा कि इस हादसे ने पूरे देश को झकझोर कर रख दिया है। दिल दहला देने वाली आज की यह घटना काफी दर्दनाक, भयावह, बेहद डरावना एवं दुर्भाग्यपूर्ण है, जिससे पूरा देश और दुनिया सकते में है, विवित व मर्महत है। आलोक कुमार दूबे ने कहा कि इस दुःख विमान दुर्घटना में शामिल सभी 242 यात्रियों एवं क्रू-सदस्यों के प्रति मेरी गहरी संवेदना है। ईश्वर सभी दिवंगत आत्माओं को शांति प्रदान करे और शोक-संतप्त परिवारों को यह असीम पीड़ा सहने की शक्ति दे। महासचिव ने केंद्र सरकार व एयर इंडिया प्रबंधन से मांग की है कि पीड़ित परिवारों को शीघ्र व समुचित मुआवजा देने की घोषणा करे।

रांची की सहायक सड़कों की मरम्मत को लेकर डालसा की रिपोर्ट में सरकार के दावे की पुष्टि नहीं : हाईकोर्ट

खबर मन्त्र संवाददाता

रांची। झारखंड हाईकोर्ट में राजधानी रांची की सहायक सड़कों की मरम्मती को लेकर दाखिल शुभम कटारुका की जनहित याचिका पर सुनवाई हुई। मामले में कोर्ट के आदेश के आलोक में डिस्ट्रिक्ट लीगल सर्विस अथॉरिटी (डालसा) रांची की ओर से सरकार के अधीन वाली रांची की सड़कों की मरम्मती को लेकर 5 मई के शपथ पत्र में दावे पर रिपोर्ट प्रस्तुत की गई। रिपोर्ट का अवलोकन करने के बाद हाई कोर्ट के चीफ जस्टिस एन रामचंद्र राव की अध्यक्षता वाली खंडपीठ ने मौखिक कहा कि राज्य सरकार एवं रांची नगर निगम को रांची में अपने अधीन वाली सड़कों को इस वर्ष बरसात के पूर्व बना लिया जाना चाहिए था ताकि मरम्मती के बाद सड़क क्षतिग्रस्त ना हो।

दावे को खारिज करती है। कोर्ट ने इस रिपोर्ट पर राज्य सरकार से जवाब मांगा है।

वहीं रांची नगर निगम के अधीन वाली तीन सड़कों मधुकम रोड, विष्णु टॉकीज लेन एवं लालजी हिर्जी रोड के संबंध में नगर निगम एवं राज्य सरकार की ओर से शपथ पत्र दाखिल कर बताया गया कि इसकी मरम्मती को लेकर फंड स्वीकृत कर दिया गया है, टेंडर प्रक्रिया के बाद इन सड़कों की मरम्मती का कार्य किया जाएगा। खंडपीठ ने मौखिक कहा कि राज्य सरकार एवं रांची नगर निगम को रांची में अपने अधीन वाली सड़कों को इस वर्ष बरसात के पूर्व बना लिया जाना चाहिए था ताकि मरम्मती के बाद सड़क क्षतिग्रस्त ना हो।



दरअसल, पिछली सुनवाई में अपर महाधिवक्ता सचिन कुमार ने कोर्ट को बताया था कि राजधानी रांची में राज्य सरकार के अधीन वाली लेक रोड, हजारीबाग रोड (लालपुर-कोकर रोड), डंगरा टोली पीस रोड जंक्शन, डोरंडा स्थित पुराने हाईकोर्ट के बिल्डिंग के पीछे की सड़क, मोराबादी टेंगोर स्थित पुराने हाईकोर्ट के बिल्डिंग के पीछे की सड़क, मोराबादी टेंगोर

हिल रोड, सेवा सदन पथ की खरखराव एवं मरम्मती का काम सरकार लगातार कर रही है। यह सभी सड़क अच्छी स्थिति में है। प्रार्थी शुभम कटारुका की ओर से इसका विरोध किए जाने पर कोर्ट ने राज्य सरकार के अधीन वाली रांची की सड़कों की मरम्मती के संबंध संदर्भ में डालसा, रांची सचिव से रिपोर्ट मांगी थी। प्रार्थी की ओर से कोर्ट को बताया गया था कि राज्य सरकार के अधीन वाली रांची की सड़कों की स्थिति आज भी बदतर स्थिति में है। इन सड़कों पर बड़े-बड़े गड्ढे हैं, हल्के वाहन अक्सर इन सड़कों पर पलट जाते हैं। टू व्हीलर वाहन की दुर्घटना की घटना अक्सर इन सड़कों पर देखी जाती है।

रांची की सड़कों की मरम्मती

का किया गया है आग्रह : प्रार्थी के अधिवक्ता शुभम कटारुका ने जनहित याचिका दाखिल कर बताया है कि रांची की मुख्य सड़कों को छोड़कर सभी सहायक सड़कों की हालत खराब है। खासकर बड़ा तालाब के चारों ओर सड़क पर बड़े-बड़े गड्ढे हैं। इस रूट से मरीज को लेकर एंबुलेंस को आने में काफी परेशानी होती है। इसी तरह रांची में लेक रोड, लालजी हीरजी रोड, लालपुर -कोकर रोड, डंगरा टोली पीस रोड जंक्शन, डोरंडा स्थित पुराने हाईकोर्ट के बिल्डिंग के पीछे की सड़क, मधुकम रोड, सेवा सदन रोड, मोराबादी टेंगोर हिल रोड, इन्द्रपुरी रोड, अपर बाजार रोड आदि सड़कें बदहाल स्थिति में हैं, जिन्हें दुरुस्त करने की जरूरत है।

सिविल सर्जन ऑफिस में नशा मुक्ति अभियान ट्रेनिंग का हुआ समापन



स्तर पर बैठकों का आयोजन होगा, जहां लोग खुलकर बात करेंगे और समझेंगे कि कैसे नशा से दूरी बनाकर एक बेहतर जीवन जिया जा सकता है।

अभियान में पोस्टर, बैनर पंपलेट की बाटे जाएंगे, ताकि हर किसी तक ये संदेश पहुंचे। जो लोग सार्वजनिक जगहों पर नशा करते मिलेंगे, उन पर जुर्माना भी लगाया जाएगा। डॉ. असीम मांझी ने बताया कि नशा हमारे दिमाग और सोचने की ताकत पर असर डालता है। आज हम सबको ये संकल्प लेना चाहिए कि हम खुद भी नशा नहीं करेंगे और

दूसरों को भी रोकेगे। जब हम खुद बदलेंगे, तभी समाज बदलेगा। जिला कार्यक्रम मैनेजर प्रवीण कुमार सिंह ने कहा कि ट्रेनिंग लेने वाले लोग अब अपने-अपने इलाके में जाकर औरों को जागरूक करेंगे। हम सबको मिलकर ये तय करना है कि हमारे गांव, मुहल्ले और शहर नशामुक्त बने। टोबैको कंट्रोल सेल के सलाहकार सुशांत कुमार ने समझाया कि नशे की आदत बहुत जल्दी लग जाती है और बाद में छुड़ाना मुश्किल हो जाता है। इसलिए सबसे बेहतर तरीका यही है कि इससे दूर ही रहा जाए।





विमान हादसे में राजस्थान के 11 लोगों की मौत

जयपुर। अहमदाबाद में गुरुवार को हुए विमान हादसे में राजस्थान के 11 लोगों की मौत हो गई। मृतकों में प्रदेश के छह परिवारों के सदस्य शामिल हैं। इनमें 5 बांसवाड़ा, 4 उदयपुर, तथा एक-एक बालोतरा और बीकानेर के निवासी हैं। उदयपुर के प्रतिष्ठित मार्बल व्यवसायी संजीव मोदी के पुत्र शुभ मोदी और पुत्री शगुन मोदी हादसे में मारे गए। दोनों एमबीए करने के बाद पारिवारिक व्यवसाय में सक्रिय थे और लंदन यात्रा पर निकले थे। हादसे की सूचना मिलते ही संजीव मोदी अहमदाबाद के लिए रवाना हुए। उदयपुर जिला कलेक्टर नमित मेहता स्वयं सहेली नगर स्थित मोदी निवास पहुंचे और परिजनों को ढांडस बंधाया। वल्लभनगर निवासी वरदीचंद मेनारिया, जो वर्तमान में हिरणमगरी क्षेत्र में रह रहे थे। हाल ही में लंदन से लौटे थे और पुनः काम के लिए रवाना हो रहे थे। उनके साथ उनकी पत्नी और पुत्र दीपक भी एयरपोर्ट तक पहुंचे थे। इसी यात्रा में रोहिड़ा (ईटाली) निवासी प्रकाश मेनारिया भी थे, जो लंदन में उनके साथ खाना बनाने का काम करते थे। उदयपुर डीएम ने चारों मृतकों की पुष्टि की है।

अतुल्य हॉस्टल के चार इमारतें खंडहर में तब्दील

अहमदाबाद। सिविल हॉस्पिटल के ठीक पास स्थित ‘अतुल्य हॉस्टल’ पर एअर इंडिया का ड्रीमलाइनर बोईंग 787 आकर गिरा। हादसा इतना जबरदस्त था कि हॉस्टल की चारों बिल्डिंग एक साथ धराशायी हो गई। चारों इमारतें अब सिर्फ धूल, काले धुएँ और टूटे सपनों का ढेर बन चुकी हैं। अहमदाबाद के सिविल अस्पताल परिसर में उस वक्त हाहाकार मच गया जब आसमान से एक मौत का परिंद़ा उतर आया। दोपहर का वक्त था ... हॉस्टल की कैटीन में इंटर डॉक्टर लंच कर रहे थे, कोई रोटियाँ तोड़ रहा था, कोई फ़ोन पर मां से बात कर रहा था, कोई नाइट ड्यूटी के बाद सोने की तैयारी में था। किसी पता था कि चंद सेकंड बाद उनकी जिंदगी हमेशा के लिए मलबे में दब जाएगी। मौके पर मौजूद लोगों ने बताया कि हादसे के बाद यहां सिर्फ चीखें, घुटन और मातम का माहौल था। हर तरफ़ मलबा था ... ईंट-पत्थरों के बीच से कुछ किताबें झाँक रही थीं ... कहीं स्ट्रेथोस्कोप दबा था तो कहीं आधी जली डायरी ... अस्पताल का कोई कंपाउंडर मलबे से एक क्वाइट को निकाल रहा था, जो अब लाल हो चुका था। अंदर जाकर देखा तो पूरा हॉस्टल जैसे खंडहर में बदल चुका था। चारों तरफ़ सिर्फ़ राख, धुआँ और बिखरी जिंदगियाँ थीं। जो इंटर डॉक्टर कल तक अपने सीनियर बनने के सपने देख रहे थे, आज उनकी लाशें बेजान पड़ी थीं। छह शव अब तक मलबे से निकाले जा चुके हैं।

दिल्ली में भीषण गर्मी को ले रेड अलर्ट जारी
नयी दिल्ली। राष्ट्रीय राजधानी में गुरुवार को भीषण गर्मी जारी रहने पर मौसम विभाग ने रेड अलर्ट जारी किया। आईएमडी ने कहा कि राजधानी दिल्ली में गुरुवार को चौथे दिन प्रचंड गर्मी का प्रकोप जारी रहा। विभाग ने रेड अलर्ट जारी किया है। विभाग के मुताबिक राजधानी में 13 जून तक प्रचंड गर्मी और लू जारी रहेगी।

अमेरिकन मेडिकल एसोसिएशन के अध्यक्ष चुने गये डॉ. श्रीनिवास वाशिंगटन।
अमेरिकन मेडिकल एसोसिएशन (एएमए) के 178 साल के इतिहास में पहली बार संगठन की कमान एक भारतीय मूल के व्यक्ति ने संभाल ली। डॉ. श्रीनिवास मुक्कमाला को अमेरिकन मेडिकल एसोसिएशन का अध्यक्ष चुना गया है। उन्हें लोग प्यार से बांबी मुक्कमाला कहते हैं। शिकागो में 10 जून की रात श्रीनिवास मुक्कमाला ने 180वें अध्यक्ष के रूप में पदभार संभाला। उन्होंने कहा कि यह उनके लिए भाग्यक क्षण है। वह इस व्यक्त नहीं कर सकते। बस यह दिल को छू लेने वाला और विस्मयकारी अवसर है।

ड्रीमलाइनर की है यह पहली भीषण दुर्घटना

► **भारत में पहली बार एयर इंडिया में 2012 में शामिल किये गये थे ड्रीमलाइनर**

एजेंसी

नयी दिल्ली। अहमदाबाद में गुरुवार को हुई भीषण विमान दुर्घटना अमरीकी विमान विनिमार्ता कंपनी बोइंग के किसी बोइंग 787 ड्रीमलाइनर विमान का दुनिया में पहला भीषण हादसा है, जिसमें यात्रियों और चालक दल के सदस्यों सहित विमान पूरी तरह से नष्ट हो गया है। समाचारपत्र न्यूयार्क टाइम्स में प्रकाशित एक लेख के मुताबिक बोइंग 787 ड्रीमलाइनर विमानों में परिचालन संबंधी कई खामिया प्रकाश में आती रही हैं, जिनमें यात्रियों के घायल होने की भी सूचना भी है। इस लेख के अनुसार इस विमान के साथ अभी तक कोई जानलेवा हादसा नहीं हुआ है। ड्रीमलाइनर भारत में पहली बार एयर इंडिया विमानों में 2012 में शामिल किए गए थे। ये विमान अपनी उच्च तकनीक, ईंधन की बचत और यात्रियों के लिए अधिक आरामदायक होने के कारण ये विमान विश्वभर की एयरलाइनों की पंसद में ऊपर बने हुए हैं।

ड्रीमलाइनर बोइंग 787 विमान गुरुवार को अपराह्न अहमदाबाद से लंदन के लिए उड़ान भरते ही दुर्घटनाग्रस्त हो गया। इस विमान में 230 यात्री, दो पायलट और चालक दल के 10 सदस्य सवार थे।



अहमदाबाद में विमान हादसे के बाद राहत कार्य में लगे दमकर्मि ।

ईरान पर हमले की तैयारी में इजराइल

एजेंसी

वाशिंगटन। अमेरिका और ईरान के बीच परमाणु समझौते पर चल रही अप्रत्यक्ष वार्ता के बीच इजराइल ने बड़ा फैसला लिया है। अमेरिकी अधिकारियों को बताया गया है कि इजराइल, ईरान में सैन्य अभियान शुरू करने के लिए पूरी तरह से तैयार है। अमेरिका को लगता है कि ईरान पड़ोसी इराक में कुछ अमेरिकी साइटों पर जवाबी कार्रवाई कर सकता है। यही कारण है कि अमेरिका ने बुधवार को कुछ अमेरिकियों को इस क्षेत्र को छोड़ने की सलाह दी। एक रक्षा अधिकारी ने बताया कि विदेश विभाग ने गैर-आपातकालीन सरकारी अधिकारियों को बढ़े हुए क्षेत्रीय तनाव के कारण इराक छोड़ने का आदेश दिया। पेंटागन ने सैन्य परिवार के सदस्यों को स्वेच्छा से मध्य पूर्व को छोड़ने के लिए अधिकृत किया है। दो अमेरिकी अधिकारियों ने कहा कि राष्ट्रपति डोनाल्ड



बीजे मेडिकल कॉलेज में बिखरा शव

अहमदाबाद। एअर इंडिया के बोइंग 787 ड्रीमलाइनर विमान (एआई171) का मलबा बीजे मेडिकल कॉलेज परिसर में चिकित्सकों के छात्रावास व आवासीय क्वार्टरों के आसपास बिखरा हुआ है। गुजरात के इतिहास में सबसे भीषण दुर्घटनाओं में से एक हादसे के बाद वायरल हुए वीडियो में मलबे में झुलसे हुए शव भी दिखाई दे रहे हैं। सरदार वल्लभभाई पटेल हवाई अड्डे से उड़ान भरने के तुरंत बाद 242 यात्रियों को लेकर अहमदाबाद से लंदन जा रहा विमान दुर्घटनाग्रस्त हो गया। दुर्घटनास्थल के आसपास का इलाका घनी आबादी वाला है। पूरे दुर्घटनास्थल की घेराबंदी कर दी गई है। बचे हुए लोगों की जान बचाने तथा शवों को निकालने का काम जारी है। विमान ने अपराह्न एक बजकर 39 मिनट पर उड़ान भरी और इसके

तुरंत बाद ही यह बीजे मेडिकल कॉलेज एवं सदर अस्पताल के चिकित्सकों एवं कर्मचारियों के छात्रावास तथा आवासीय क्वार्टरों के ऊपर दुर्घटनाग्रस्त हो गया। विमान का एक हिस्सा पांच मंजिला इमारत से बाहर निकला हुआ था। चश्मदीद हरेश शाह ने बताया कि विमान दुर्घटनाग्रस्त होने से पहले बहुत तेजी से नीचे आ रहा था। इमारत से टकराने पर धमाके जैसी आवाज आई और विमान व इमारत में आग लग गई। घटनास्थल पर सबसे पहले पहुंचने वाले स्थानीय निवासियों ने यात्रियों के साथ-साथ इमारत में मौजूद लोगों को बचाने की कोशिश की। निवासियों द्वारा मोबाइल फोन पर शूट किए गए शुरुआती फुटेज में मलबे के बीच झुलसे

हुए शव दिखाई दिए। एक अन्य प्रत्यक्षदर्शी ने बताया कि विमान छात्रावास के डाइनिंग हॉल (खाना खाने की जगह) से टकराया, जहां लोग मौजूद थे। उनमें से कई घायल हो गए और उन्हें अस्पताल ले जाया गया। अहमदाबाद शहर के पुलिस आयुक्त जीएस मलिक ने बताया कि बचाव अभियान अब भी जारी है और बचावकर्मों जीवित बचे लोगों को खोजने की कोशिश कर रहे हैं। विमान हादसे में जान गंवाने वाले लोगों की पहचान सुनिश्चित करने के लिए डीएनए परीक्षण किया जाएगा। गुजरात स्वास्थ्य विभाग के एक वरिष्ठ अधिकारी ने यह जानकारी दी। हालांकि अधिकारी ने मृतकों की संख्या बताने से इनकार किया।

दुश्मनों की कमर तोड़ने को ‘रुद्रास्त्र’ तैयार

एजेंसी

नयी दिल्ली। सोलर डिफेंस एंड एयरोस्पेस लिमिटेड (एसडीएएल) ने पोखरण फायरिंग रेंज में अपने हाइब्रिड वीटीओएल यूएवी रुद्रास्त्र के परीक्षण पूरे कर लिए हैं। यह परीक्षण भारतीय सेना ने निर्धारित प्रदर्शन मापदंडों के अनुरूप किये, जिसमें वर्टिकल टेक ऑफ लैंडिंग शामिल थी। यूएवी ने डेढ़ घंटे में 170 किमी से अधिक दूरी तक जाकर मजबूत परिचालन क्षमता का प्रदर्शन करके मूल लॉन्च बिंदु पर सफलतापूर्वक वापस लौटा। भारत ने रक्षा प्रौद्योगिकी में एक और बड़ी उपलब्धि हासिल की है।

► **पोखरण में डेढ़ घंटे में 170 किमी से अधिक दूरी तक क्षमता का किया प्रदर्शन**

सोलर डिफेंस एंड एयरोस्पेस लिमिटेड (एसडीएएल) ने हाइब्रिड वर्टिकल टेक ऑफ एंड लैंडिंग यूएवी 'रुद्रास्त्र' विकसित किया है। एसडीएएल ने यूएवी के परीक्षण 11 जून को राजस्थान के पोखरण फायरिंग रेंज में किये। यह परीक्षण भारत की सैन्य शक्ति को मजबूत करने और क्षेत्रीय चुनौतियों, विशेष रूप से पाकिस्तान के खिलाफ एक कड़ा जवाब देने की दिशा में एक महत्वपूर्ण कदम माना जा रहा है। परीक्षण के दौरान



सटीक निर्देशित एंटी पर्सनल वारहेड की भी तैनाती की गई थी। परीक्षण के दौरान मध्यम ऊंचाई से गिराए जाने पर गोला-बारूद ने कम ऊंचाई पर विस्फोट किया, जिसने

योग दिवस पर विशाखापत्तनम में प्रधानमंत्री मोदी करेंगे योग

नयी दिल्ली। अंतरराष्ट्रीय योग दिवस (21 जून) के मौके पर प्रधानमंत्री नरेन्द्र मोदी विशाखापत्तनम में आयोजित होने वाले भव्य कार्यक्रम में योग करेंगे। वे वहां पर 45 मिनट में 19 योग आसन करेंगे। उनके साथ आंध्र प्रदेश के मुख्यमंत्री एन. चंद्रबाबू नायडू भी वहां मौजूद रहेंगे।

केन्द्रीय आयुष मंत्री प्रतापराव जाधव ने गुरुवार को नेशनल मीडिया सेंटर में प्रेस कॉन्फ्रेंस में कहा कि विशाखापत्तनम में आयोजित होने वाले कार्यक्रम में प्रधानमंत्री के साथ 40 देशों के राजनयिक भी शामिल होंगे। साथ ही 20 देशों से आए योग आचार्य और प्रशिक्षित लोग भी मौजूद रहेंगे। इनके अलावा अन्य 20 देशों के भारत में रहने वाले छात्र-छात्राएं भी योग कार्यक्रम में हिस्सा लेंगे। उन्होंने कहा कि इस वर्ष योग दिवस की थीमा यह थीम व्यक्तिगत संतुलन और वैश्विक सामंजस्य को बहाल करने की भारत की योग की शक्ति को रेखांकित करती है। दिल्ली में भी योग दिवस को लेकर विशेष तैयारियां की गई हैं।

इजरायल-ईरान तनाव से शेयर बाजार में कोहराम

एजेंसी

मुंबई। इजरायल और ईरान के बीच बढ़ते तनाव से विश्व बाजार में आई गिरावट से हतोत्साहित निवेशकों की स्थानीय स्तर पर हुई चौतरफा भारी बिकवाली से गुरुवार को शेयर बाजार में कोहराम मच गया। संसेक्स 823.16 अंक अर्थात 1.00 प्रतिशत का गोता लगाकर 81,691.98 अंक और निफ्टी 253.20 अंक यानी 1.01 प्रतिशत लुढ़ककर 24888.20 अंक पर आ गया। इसी तरह बीएसई का मिडकैप 1.52 प्रतिशत की गिरावट के साथ 45,827.04 अंक और स्मॉलकैप 1.38 अंक लुढ़ककर 53,531.47 अंक पर बंद हुआ। बीएसई से मध्य पूर्व को छोड़ने कंपनियों के शेयरों में कारोबार हुआ, जिनमें से 2729 में

सेंसेक्स 823 और निफ्टी 253 अंक लुढ़का

निवेशकों को 6.15 लाख करोड़ की चपत

शेयर बाजार में गिरावट से स्टॉक मार्केट के निवेशकों की संपत्ति में 6.15 करोड़ रुपये से अधिक की कमी हो गई। बीएसई में लिस्टेड कंपनियों का मार्केट कैप घट कर 449.42 लाख करोड़ रुपये हो गया। बुधवार को मार्केट कैप 455.57 लाख करोड़ रुपये था।

0.93, यूटिलिटीज 2.18, ऑटो 1.71, बैंकिंग 0.82, कैपिटल गुट्स 1.95, कंप्यूटर हार्डवेयर 2.02, तेल एवं गैस 2.10, पावर 2.19, रिक्लटी 2.07, टेक 0.97, सर्विसेज 1.50 और फोकस्ड आईटी समूह के शेयर 0.93

एविएशन सेक्टर के शेयरों में भारी गिरावट

अहमदाबाद में हुए विमान हादसे के कारण एविएशन सेक्टर से जुड़ी कंपनियों के शेयरों में भी जोरदार गिरावट दर्ज की गई। इंडिगो का संचालन करने वाली कंपनी इंटर ग्लोब एविएशन लिमिटेड के शेयर तीन प्रतिशत से अधिक टूट गए। स्पाइसजेट के शेयर भी 1.7 प्रतिशत से अधिक की गिरावट का शिकार हो गए। घरेलू बाजार के अलावा न्यूयॉर्क स्टॉक एक्सचेंज में प्री मार्केट ट्रेडिंग सेशन के दौरान बोइंग के शेयर भी 5 प्रतिशत से अधिक टूट गए। हादसे का असर अमेरिका के विमान बनाने वाली कंपनी बोइंग के शेयर न्यूयॉर्क स्टॉक एक्सचेंज (एनवाईएसई) के प्री मार्केट ट्रेडिंग सेशन के दौरान 5 प्रतिशत से भी अधिक टूट गए। अदानी एंटरप्राइजेज लिमिटेड के शेयर 51.20 रुपये तक टूट गए।

प्रतिशत गिर गए। संसेक्स की नुकसान उठाने वाली कंपनियों में टाटा मोटर्स 2.89, टाइटन 2.52, इटरनल 2.28, पावरग्रिड 2.25, टाटा स्टील 2.24, एलटी 2.20, महिंद्रा एंड महिंद्रा 2.09, हिंदुस्तान यूनिलीवर 1.76, एक्सिस बैंक 1.53, इन्फोसिस 1.43, एनटीपीसी 1.36, अल्ट्रासिम्को 1.32, नेस्ले

इंडिया 1.29, आईटीसी 1.21 और एसबीआई 1.14 प्रतिशत शामिल रही। एचसीएल टेक 1.13, टीसीएस 1.10, कोटक बैंक 0.87, एयरटेल 0.82, अदानी पोर्ट्स 0.80, बजाज फाइनेंस 0.64, रिलायंस 0.63, एचडीएफसी 0.39, आईसीआईसीआई बैंक 0.39 प्रतिशत उतर गए।

विमान हादसे पर दुनिया के कई नेताओ ने जताया शोक

एजेंसी

नयी दिल्ली। दुनियाभर के कई नेताओं ने गुरुवार को अहमदाबाद हवाई अड्डे के पास 242 लोगों को लेकर लंदन जा रहे एयर इंडिया के विमान हादसे को दुखद बताते हुए गहरा शोक व्यक्त किया है। सोशल मीडिया मंच एक्स पर ब्रिटेन के प्रधानमंत्री कीर स्टारमर ने विमान दुर्घटना में पीड़ित व्यक्तियों के प्रति सहानुभूति एवं संवेदना व्यक्त करते हुए कहा कि ब्रिटेन के नागरिकों को लेकर अहमदाबाद से लंदन के लिये रवाना हुए दुर्घटनाग्रस्त विमान की तस्वीरें भयावह हैं। मुझे स्थिति के बारे में अपडेट दिया जा रहा है और दुख की इस घड़ी में मेरी संवेदनाएं यात्रियों और उनके परिजनों के साथ हैं।

इस बीच भारत में ब्रिटिश उच्चायोग ने कहा कि वह स्थानीय अधिकारियों के साथ मिलकर तथ्यों का पता लगाने और सहायता प्रदान करने के लिए काम कर रहा है। उच्चायोग ने कहा कि किसी भी ब्रिटिश नागरिक को अगर कांडसलर सहायता की आवश्यकता है या जिन्हें दोस्तों या परिवार के बारे में चिंता है उन्हें आयोग की वेबसाइट के अनुसार 0207008 5000 पर कॉल करना

दुर्घटनाग्रस्त विमान की तस्वीरें भयावह : ब्रिटेन



चाहिए। इस बीच भारत में रूस के राजदूत डेनिस अलीपोव ने इस हादसे को ' बड़ी दुखद आपदा बताया। उन्होंने कहा कि अहमदाबाद से दिल दहला देने वाली खबर आ रही है। इस बड़ी दुखद आपदा पर पीड़ितों के परिजनों, करीबी लोगों तथा सभी भारतीयों और भारत सरकार के प्रति मेरी हार्दिक संवेदना है।

‘रुद्रास्त्र’ तैयार

सामरिक प्रभावशीलता बेंचमार्क को पूरा किया। यह सफल प्रदर्शन भारत की स्वदेशी रक्षा प्रौद्योगिकियों की खोज में प्रमुख मील का पत्थर और आत्मनिर्भर पहल के तहत स्वदेशी सैन्य तकनीक को सुदृढ़ बनाने के भारत के प्रयासों में एक बड़ा कदम है।

मिशन की बहुमुखी स्थितियों को ध्यान में रखकर डिजाइन किए गए यूएवी रुद्रास्त्र ने अपनी प्रमुख विशेषताओं को प्रदर्शित किया, जिसमें वर्टिकल टेकऑफ और लैंडिंग, विस्तारित उड़ान रेंज, रियल टाइम निगरानी और सटीक निशाना शामिल है। यूएवी रुद्रास्त्र वर्टिकल टेक ऑफ और लैंडिंग में

माहिर है, जिसकी 170 किलोमीटर से अधिक की रेंज है और सटीक लक्ष्य को भेदने में कारगर है, जो इसे युद्ध के मैदान में एक शक्तिशाली हथियार बनाता है। रुद्रास्त्र अपने वर्टिकल टेक ऑफ और लैंडिंग क्षमता के कारण दुर्गम इलाकों में भी प्रभावी ढंग से परिचालन कर सकता है।

यह ड्रोन भारत की आत्मनिर्भरता की दिशा में एक बड़ा कदम है, जो डीआरडीओ के रूसम कार्यक्रम के साथ मेल खाता है, जिसने 180-220 हांसंपावर के स्वदेशी इंजनों के साथ इसी साल फरवरी में ट्रायल पूरे किए हैं।

Dr. Anup's

HLCCS

रैंची में

रिक्कन एवं लेजर सेन्टर

चर्म रोग चिकित्सा केन्द्र

कान का गाँठ

पहले साइड

तिल

सभी प्रकार के चर्म रोग एवं गुप्त रोग एवं कॉस्मेटिक सर्जरी के लिए सम्पर्क करें।

Mob. 09334334935, 09431529553

हरम् मुाई पाय रोड, पुरण बिहार Opp. माही रेस्टोरेन्ट, अरगोड़ा, रांची 834002

प्रकाशित

द्वारकड अविभाजित परिषद, रांची द्वारा आयोजित वर्ग-XI की बोर्ड परीक्षा - 2025 के लिए **JCERT, रांची** द्वारा जारी **नये संशोधित पाठ्यक्रम** (बहुविकल्पीय प्रश्न) पर पूर्णतः आधारित एक अद्वय महत्वपूर्ण परीक्षोपयोगी प्रश्नों का उत्तर सहित संकलन

एक ही प्रश्न का हिा, रांची द्वारा

Verma's Today

CHAPTER WISE CLASS - XI 2025

CLAS - XI 2025

ARTS, SCIENCE, COMMERCE

विद्यार्थी को विषय-अनुसार पुस्तकों से सवधान!

VERMA PRESS PVT. LTD.

4, R O, STREET, THAKPARA RANCH (JHARKHAND) 834 001

